پاکستان اور عالمی اُمور



(PAKISTAN AND WORLD AFFAIRS)

تدريبي مقاصد

اس باب کے مطالعہ کے بعد طلبہ اس قابل ہوجا کیں گے کہوہ:

- ای کستان کی جغرافیائی اور سیاسی اہمیت بیان کرسکیں۔
- 2- يا كتان كى خارجه ياليسى كےمقاصدواضح كرسكيں۔
- پاکستان کے اپنے قریبی ہمسامیر کما لک کے ساتھ تعلقات بیان کر سکیں۔
- 4- مسئله تشمير کی ابتداءا قوام متحده کی مداخلت اور جمول وکشمير برأس کے اعلاميے کی وضاحت کرسکيں۔
 - 5- یا کستان کے وسط ایشیائی ممالک کے ساتھ تعلقات کو واضح کر سکیں۔
 - 6- یا کستان کے اسلامی کا نفرنس کی تنظیم کے رکن مما لک کے ساتھ تعلقات پر بحث کر سکیں۔
 - 7- يا كتان كے سارك مما لك كے ساتھ تعلقات كى وضاحت كرسكيں۔
- 8- پاکستان کے امریکا، چین، برطانیہ، یورپی یونین، جاپان اور روس کے ساتھ تعلقات بیان کرسکیں۔
 - 9- چین پاکتان اقتصادی راه داری منصوبه اوراس کے قومی معیشت پراثرات بیان کرسکیس۔
 - 10- ونیامیں قیام امن کے لیے یا کتان کے کردار پر بحث کر سکیں۔

پاکستان کی جغرافیائی اور سیاسی اہمیت

(Geo-Political Significance of Pakistan)

پاکستان کواپنے خاص محلِ وقوع کی وجہ سے دنیا بھر میں جغرافیائی اور سیاسی اہمیت حاصل ہے۔ پاکستان کے پالیسی بنانے والے اس پہلو پر پختہ یقین رکھتے ہیں کہ پاکستان جغرافیائی حیثیت سے بے مثال اہمیت کا حامل ہے، کیوں کہ وسط ایشیا کے تمام تجارتی راستے پاکستان سے ہوکر گزرتے ہیں۔ پاکستان جس خِطے میں واقع ہے اس کی دفاعی، فوجی، اقتصادی اور سیاسی اہمیت درج ذیل وجوہات کی بنا پرنمایاں ہے:۔

1- تجارتی شاهراه

پاکستان شال میں چین سے مجڑا ہوا ہے۔ شاہراہ قراقرم زمینی راستے سے چین اور پاکستان کو باہم ملاتی ہے۔ یہ شاہراہ سلسلہ قراقرم کی چٹانوں کوکاٹ کر بنائی گئی ہے اور یہ چین اور پاکستان کے مابین اہم تجارتی شاہراہ ہے۔ پاکستان کے چین سے ساتھ انتہائی دوستانہ تعلقات ہیں۔

2- برسی اور بحری راستے

پاکستان تیل پیدا کرنے والے نیجی ممالک (خلیجی نارس) (Persian Gulf) کے آس پاس واقع ممالک سعودی عرب عراق ، کویت ، بحرین ، متحدہ عرب امارات ، او مان اور قطر وغیرہ) کے نزد یک اور مغرب میں مراکش سے لے کرمشرق میں انڈ و نیشیا تک پھیلی ہوئی مسلم دنیا کے درمیان واقع ہے۔ بے شار مغربی ممالک کی صنعتی ترقی کا انحصار خلیجی ممالک میں ہونے والی تیل کی پیداوار پر ہے۔ بیتیل دوسر مے ممالک کو بحیرہ عرب کی انتہائی اہم بندرگاہ ہے۔ پاکستان افغانستان کو تجارت کے لیے برسی اور بحری را در بحری سہولت مہیا کرتا ہے۔ کراچی ایک بین الاقوامی بندرگاہ اور ہوائی اڈہ ہے۔ بیہ ہوائی اور بحری را ستوں سے پورپ کو ایشیا سے ملاتا ہے۔ وہ تمام ممالک جو مشرق وسطی (Middle East) اور وسط ایشیائی (Central Asia) ممالک سے رابطہ کرنا چا ہے ہیں ، وہ یا کستان کے خل وقوع کونظرانداز نہیں کر سکتے۔

3-مختلف مما لك كے ساتھ خوش گوار تعلقات

پاکستان کے شال میں افغانستان کے علاقے کی ایک تنگ پٹی واخان ہے جو کہ پاکستان کی شالی سرحد کو تا جکستان سے جُدا کرتی ہے۔ پاکستان کے وسط ایشیا کے اس ملک سے انتہائی خوش گوار تعلقات قائم ہیں۔ پاکستان کے مشرق میں بھارت واقع ہے اور مشرق بعید میں ملائشیا، انڈونیشیا اور برونائی دارالسلام جیسے سلم ممالک واقع ہیں۔ پاکستان کے ان تمام ممالک سے انتہائی خوش گوار تعلقات ہیں۔ پاکستان کی مرزی مرحد پر ایران واقع ہے۔ پاکستان، ایران اور ترکی اقتصادی تعاون کی تنظیم (Economic Cooperation Organization) کے بنیادی اراکین ہیں۔ اس تعاون کے منتیج میں تمام رکن ممالک کے مابین انتہائی دوستانہ تعلقات قائم ہیں۔ ان ممالک نے باہمی دل چسپی کے معاہدوں پر دستخط کیے ہیں۔ مشرق وسطی اور خلیج کے مسلم ممالک سے پاکستان کے انتہائی دوستانہ تعلقات ہیں۔ پاکستان نے اِن ممالک کی ترقی میں اہم کر دارا داکیا ہے۔ سعودی عرب اور عرب اور عرب امارات جیسے ممالک یا کستان وں کے لیے دوسرے گھرکی ہی حیثیت رکھتے ہیں۔

4-ساحت


پاکتان میں وادی سندھ اور گندھارا کی قدیم تہذیبیں ہیں اور یہ سیاحت کے نقطۂ نظر سے بہت اہمیت رکھتی ہیں۔اسی طرح وادی کاغان، درہ خیبر، سوات اور گلگت بلتتان سیاحوں میں بہت مقبول ہیں۔ پاکستان کی سب سے بلند پہاڑی چوٹی (Mountain Peak) کے سے ور یہ پوری کی بلندی قریباً 8611 میٹر ہے اور یہ پوری دنیا میں بلندی کے لخاظ دوسر نے مبر پر ہے۔ یہ کوہ پیاؤں کے لیے بہت ول چسپی کا حامل ہے۔ پاکستان کے دیگر مقبول سیاحتی مقامات میں شیکسلا، پشاور، کراچی، لا ہورا ور مری وغیرہ بھی شامل ہیں۔



پاکستان کے ایک سیاحتی مقام کا منظر

5-ايٹمی قوت

پاکستان دنیا کی ایک اہم ایٹی قوت ہے اور سلم دنیا میں اس کو انتہائی شحسین اور احترام کی نگاہ سے دیکھا جاتا ہے۔ مسلم ممالک کی نظریں پاکستان پر لگی ہوئی ہیں کہ وہ مشتر کہ ترقی اور فروغ کے لیے قائدانہ کر دارا داکرے۔ مطالعة پاکستان (10



6-مسكه كشمير

پاکستان اور بھارت کے درمیان مسئلہ کشمیر حل ہوجائے تو پورے جنو بی ایشیا کے خِطّے میں امن قائم ہوجائے گا اور تجارت کو فروغ ملے گا۔ دونوں مما لک کے درمیان خوش گوار، سیاسی اورا قتصادی تعلقات سے اس خِطّے میں غربت اور إفلاس کے خاتمے میں مدد ملے گی۔

7- چین یا کستان اقتصادی راه داری منصوبه

چین پاکتان اقتصادی راه داری منصوبی بدولت گوادر کی بندرگاه کوتر قی دے کر فعال معاشی سرگرمیوں کامحور بنا یا جاسکتا ہے،جس سے پورپ،امریکا اوردیگر کئی ریاستوں کی تجارتی آمدورفت گوادر کی بندرگاہ کے ذریعے سے ممکن ہوجائے گی۔اس طرح پاکتان معاشی سرگرمیوں کا مرکز بن جائے گا۔ باب 6 پاکتان اور عالمی اُمور 6

پاکستان کی خارجہ پالیسی کے مقاصد Postives of Pokiston's Foreign Po

(Objectives of Pakistan's Foreign Policy)

خارجہ پالیسی سے مرادوہ رویہ ہے جس کے خارجہ پالیسی سے مرادوہ رویہ ہے جس کے ساتھ تعلقات کی حکمت عملی ہے۔ اس سے مرادوہ رویہ ہے جس کے تحت کوئی ملک اپنے قومی مفادات کے تحفظ کی خاطر دیگر ریاستوں کے ساتھ تعلقات قائم کرتا ہے۔ عصر حاضر میں کوئی بھی ریاست تنہار ہے ہوئے اپنی تمام ضروریات پوری نہیں کرسکتی بلکہ ہر چھوٹے یابڑے ملک کواپنی معاشی ،معاشرتی منعتی اور دفاعی ضروریات کی شکیل کے لیے اقوامِ عالم سے تعلقات قائم کرنا پڑتے ہیں۔ ہر ملک اپنی خارجہ پالیسی میں اپنے مفادات کے تحفظ کی بنیاد پر ترجیحات کا تعین کرتا ہے اور پھراضی ترجیحات کے مطابق اقوام عالم سے اپنارشتہ اُستوار کرتا ہے۔

پاکستان کی خارجہ پالیسی بھی دیگرریاستوں کی مانند قومی ضروریات کے پیشِ نظر ترتیب دی جانے والی ترجیحات کے مطابق ہے۔ پاکستان کے عوام تیزی سے ترقی کرتی ہوئی دنیا میں اپنے وسائل کے استعال اور اقوامِ عالم کے تعاون سے اپنے اقتد اراعلیٰ کا تحفظ، قومی سلامتی، خوش حالی، اسلامی اقدار کا تحفظ، ثقافتی اقدار کی حفاظت اور معاشی خوش حالی چاہتے ہیں۔ پاکستان کی خارجہ پالیسی کے اہم مقاصد درج ذیل ہیں:۔

(i) نظرية يا كستان كالتحفظ

یا کشان اسلامی نظریے کی بنیاد پر قائم ہونے والا دنیا کا واحد اسلامی ملک ہے۔ برصغیر پاک وہند کے مسلمانوں نے یہ خِطّہ اس لیے حاصل کیا تھا کہ وہ اپنی زندگیاں قرآن وسنت کے مطابق بسر کرسکیں نظریۂ پاکستان کا تحفظ بھی اُسی قدر اہم ہے، جس قدر اس کی جغرافیائی حدود کا تحفظ ضروری ہے ۔ خارجہ پالیسی میں نظریۂ پاکستان کے تحفظ کونما یاں جگہ دی گئی ہے ۔ خارجہ پالیسی کے ذریعے سے برادر اسلامی مما لک کے ساتھ قربی تعاون کوفروغ دینے کے لیے معاہدات کیے جاتے ہیں، اس کے علاوہ معاثی ، سیاسی اور ثقافتی سرگرمیوں کو بھی فروغ دیاجا تا ہے۔ داخلہ پالیسی کی طرح خارجہ پالیسی میں بھی نظریۂ پاکستان کے تحفظ کو بنیادی اہمیت حاصل ہے۔

(ii) قومى تحفظ اورسلامتى

پاکستان کی خارجہ پالیسی کا بنیادی مقصد تو می سلامتی کا تحفظ ہے، اس لیے تو می مفادات کا تقاضا ہے کہ پاکستان کے اقتد اراعلیٰ اور جغرافیا کی ونظریا تی حدود کا تحفظ کیا جائے۔ تو می سلامتی کے خلاف اُٹھنے والے ہر قدم کورو کا جائے اور پاکستان کی حفاظت کی جائے۔ قو می سلامتی کے تحفظ اور بقائی خاطر اندرونی طور پر ملک میں یک جہتی اور استحکام کے ساتھ ساتھ بیرونی دنیا کے ساتھ قریبی تعاون کی بھی ضرورت ہوتی ہے۔ پاکستان کے قیام کے بعد ہرمحاذ پر ایران، چین، سعودی عرب اور دیگر دوست ممالک نے پاکستان کا بھر پورساتھ دیا۔ یہ پاکستان کی کا متیجہ تھا۔ اب پاکستانی سرحدوں کی حفاظت، اندرونی سلامتی اور اقتد اراعلیٰ کے تحفظ کی خاطر اقوام عالم سے خوش گوار تعلقات کے قیام کو یا کستان کی خارجہ یالیسی میں بنیادی مقام حاصل ہے۔

(iii) ثقافت كافروغ

ہر قوم کی طرح پاکستانی قوم کو بھی اپنی ثقافت عزیز ہے۔ پاکستانی ثقافت اسلامی اقدار کی آئینہ دار ہے۔ ہماری ثقافت میں

مطالعهٔ پاکستان 👤

رواداری، احترام انسانیت، بہادری، عرقت، حیااور چارد بواری جیسی اقدار (Values) نمایاں ہیں۔ پاکستان کواپنی خارجہ پالیسی کے ذریعے سے ایسے ممالک کے ساتھ دوستا نہ اور برادرا نہ تعلقات اُستوار کرنے ہیں، جن کے ذریعے سے پاکستانی ثقافت نہ صرف محفوظ رہے بلکہ اُسے فروغ بھی حاصل ہو۔ اس مقصد کے حصول کے لیے برادراسلامی ممالک کے ساتھ ثقافت بڑھائے جاتے ہیں اور ان ریاستوں کے درمیان ثقافت وفود کے تبادلے ممل میں لائے جاتے ہیں۔ مغربی دنیا میں پاکستانی لباس، کشیدہ کاری، کڑھائی والے کُرتے ، شلوار، چادریں اور دیگر اشیاخصوصی طور پر پیند کیے جاتے ہیں۔ اس طرح ریاستوں کے درمیان عوامی ثقافت کی سطح پر تعلقات مضبوط کیے جاتے ہیں۔

(iv) معاشی ترقی

معاشی ترقی کے لیے معاشی سرگرمیوں کوفروغ دینا ضروری ہے۔ پاکستان کی اکثریتی آبادی کا پیشہ زراعت ہے۔ زراعت کی ترقی اور معیشت کی ترقی اور معیشت کی ترقی اور معیشت کی ترقی اور معیشت کی ترقی یا فتہ ریاستوں کے ساتھ تعلقات مزید مستحکم کرنے کی ضرورت ہے۔ اس طرح ترقی یا فتہ ریاستوں کے تجربات سے استفادہ کرتے ہوئے ہم اپنی زراعت اور صنعت کو تی و مستحکم بنا سکتے ہیں۔ معاشی ترقی کے لیے تعلیمی ترقی ضروری ہے۔ فنی ترقی کی بنیاد پر ہی زراعت ، صنعت اور کا روبار کوفروغ دیا جا سکتا ہے۔ فنی اور صنعتی علوم کے حصول کے لیے صنعتی طور پر ترقی یا فتہ ریاستوں کے ساتھ تعلقات قائم کرکے اپنے ملک میں صنعتی وفی علوم کو فروغ دیا جا سکتا ہے۔ ان مقاصد کا حصول کا میاب خارجہ یالیسی ہی سے ممکن ہے۔

یا کستان کے قریبی ہمسامیم الک کے ساتھ تعلقات

(Pakistan's Relations with Neighbouring States)

پاکستان ایک پُرامن اینٹی صلاحیت کا حامل اسلامی ملک ہے۔ پاکستان نے ہمیشہ کوشش کی ہے کہ وہ اپنے ہمسایہ ممالک کے ساتھ دوستانہ تعلقات قائم رکھے۔ ذیل میں قریبی ہمسایہ ممالک کے ساتھ پاکستان کے تعلقات کا جائزہ پیش کیا جارہا ہے:۔

(India) کیارت

- بھارت پاکستان کا پڑوی ملک ہے۔ چول کہ پاکستان کا وجود برصغیر پاک وہند ہے اُبھرا ہے، اس لیے بھارت کے ساتھ پاکستان کی تاریخ، جغرافیداور ثقافت کے بہت سے پہلومشترک ہیں۔ دونوں مما لک کی مشتر کہ سرحد کی لمبائی قریباً 2163 کلومیٹر ہے۔
- بین الاقوامی اصولوں کے تحت دیکھا جائے تو بھارت کے ساتھ پاکستان کے تعلقات بہت قریبی اور مستحکم ہونے چاہمییں گرید مقصد حاصل نہیں کیا جاسکا۔ برصغیر پاک و ہند کی تقسیم کے وقت سے بھارت اور پاکستان کے درمیان بہت سے ایسے مسائل پیدا ہوئے جن کی بنیاد پر دائمی اختلافات موجود رہے ہیں گر الله تعالیٰ کی مدداور پاکستانی قوم اور افواج کے عزم واستقلال نے اس ملک کی ہمیشہ حفاظت کی۔
- پاکستان اور بھارت کی تاریخ جنگوں کی تاریخ بن کررہ گئی ہے۔ پہلی جنگ 1948ء میں لڑی گئی۔ تشمیر کے محاذ پرلڑی جانے والی اس جنگ میں پاکستانی عوام، قبائلیوں اور سلح افواج نے نہایت دلیری سے بھارتی مسلح افواج کا سامنا کیا۔ نہصرف کا میابی سے مادر وطن کا دفاع کیا بلکہ بھارت کے قبضہ سے آزاد جمول وکشمیر کا قابل ذکر علاقہ بھی خالی کر البا۔ اس جنگ میں قبائلی لشکریوں کا

باب 6 کی پاکتان اور عالمی اُمور 6

كردارخصوصى اہميت كا حامل تھا جو كەسرى نگرتك جايہنچے تھے۔

- بھارتی وزیرِاعظم پنڈت جواہر لال نہرو نے سلامتی کونسل میں جنگ بندی کی قرارداد منظور کرائی۔سلامتی کونسل میں پنڈت جواہر لال نہرو نے اقرار کیا کہ وہ تشمیریوں کوخق خودارادیت دیں گے مگر بیخض وعدہ ہی ثابت ہوا۔ 1965ء میں 6 ستمبر کی رات پاکستان اور بھارت کے درمیان لا ہور،قصوراورسیالکوٹ کے محاذ پر جنگ کا آغاز ہوا۔ پاکستانی فوج نے جرائت کا مظاہرہ کرتے ہوئے بھارتی حملے کا بھر پورجواب دیا اور ڈیمن کو چیچے دھیل دیا۔
- دسمبر 1971ء میں بھارت اور پاکستان کے درمیان ایک دفعہ چر جنگ کا آغاز ہوا۔اس جنگ میں بھارت کوکسی حد تک مقامی لوگوں کی حمایت حاصل تھی ،جس وجہ سے پاکستان اپنے ایک حصے سے محروم ہوااور مشرقی پاکستان 16 دسمبر 1971ء کو بنگلہ دیش کے نام سے دنیا کے نقشے پرنمایاں ہوا۔
- جنگوں کےعلاوہ بھارت اور پاکستان کے درمیان دیگرمعاملات بھی کچھ خوش گوارنہیں رہے۔خواہ وہ ابتدائی ایام میں نہری پانی کامسکلہ ہو یا دفاعی ومالی اثاثوں کی تقسیم ہو، ریاستوں کا الحاق ہو یا سرحدی معاملات ۔ بھارتی قیادت مسکلہ تشمیر سمیت دیگر تمام مسائل کوحل کرنے کے لیے پنجیدہ نظرنہیں آتی۔
- اگرچہ دونوں ممالک کے درمیان اعتاد بحال کرنے کے کئی معاملات پر بات چیت ہوئی ، جن میں تجارت ، بس سروس ، وفو د کے تباد لے اور کر تار پورراہ داری وغیرہ شامل ہیں۔ دونوں ممالک کے عوام بھی بیر چاہتے ہیں کہ جو وسائل جنگ پر صرف کیے جاتے ہیں وہ عوام کے مسائل حل کرنے پرخرچ کیے جائیں۔ جب تک تشمیر کا مسلم حل نہیں ہوتا ، یہ تعلقات مضبوط بنیا دوں پرخوش گوار فضامیں قائم نہیں ہوسکتے۔
- قائدا عظم محمطی جناح رحمته الله علیہ کے بقول، کشمیر پاکستان کی شهرَگ ہے، لہذا دونوں ریاستوں کے درمیان خوش گوار تعلقات کے قیام کے لیے مسئلہ کشمیر کا منصفانہ کل ضروری ہے۔

(Iran) ایران

- ایران پاکستان کا اسلامی برادر ہمسایہ ملک ہے۔ قیام پاکستان کے بعد سب سے پہلے ایران نے پاکستان کو تسلیم کیا۔ ابتدا ہی
 سے پاکستان اور ایران کے درمیان خوش گوار اور مضبوط تعلقات قائم ہیں۔ دونوں برادر مما لک نے ہمیشہ ایک دوسر ہے کے لیے
 اچھے جذبات کا اظہار کیا ہے اور بین الاقوامی سطح پر ایک دوسر ہے کے ساتھ تعاون کیا ہے۔ دونوں برادر مما لک کے درمیان
 باہمی تعاون کے کئی مجھوتوں پر دستخط ہو چکے ہیں۔ ابتدا میں پاکستان کی معاشی ضروریات پوری کرنے کے لیے ایران نے امداد
 کی پیش کش بھی کی۔
- پاکستان ایران اور ترکی کے درمیان' علاقائی تعاون برائے ترقی ''(آرسی۔ ڈی) کامعاہدہ ان تینوں ریاستوں کو ایک دوسرے

 کے قریب لانے کا سبب بنا۔ جزل ابوب خال کے دورِ حکومت میں اس معاہدے کے ذریعے سے بیتینوں برادرمما لک ایک

 دوسرے سے بہت زیادہ معاشی تعاون کررہے تھے۔ بیتعاون معاشی مسکری اور سیاسی نوعیت کا تھا۔ جنگ کے بھاری اخراجات

 میں تیل کی سپلائی خصوصی اہمیت کی حامل رہی ہے۔ ایران نے ان معاملات میں فراخ دلی دکھائی۔ بین الاقوامی سطح پر بھی ایران

 یا کستان کے مؤقف کی حمایت کرتا چلاآ رہا ہے۔

مطالعة پاکتان 👤

• ذوالفقارعلی بھٹو کے دورِ حکومت میں پاکستان اور ایران کے درمیان تُربتوں میں مزیداضا فیہ ہوا۔ ایران نے نہ صرف گزشته قرضوں میں بہت میں رعایتیں دیں، بلکہ مزید قرضے بھی فراہم کیے، جن سے 1971ء کی پاک بھارت جنگ کے مُضر اثرات کم کرنے اور پاکستان کی تعمیر نوکرنے میں مدد کی ۔ پاکستان اور ایران کے درمیان مذہبی اور ثقافتی تعلقات دونوں ریاستوں کے عوام کوایک دوسرے کے زیادہ قریب لے آئے ہیں۔

کیا آپ جانتے ہیں؟

اسلامی جمہور بیا بران کا سرکاری مذہب اسلام اور تو می زبان فارتی ہے، اس کی کرنی کوایرانی ریال کہتے ہیں۔ایران کا دارالحکومت تہران ہے۔ بید دنیا کی قدیم ترین تہذیبوں میں سے ایک ہے۔ تیل کے عظیم ذخائر کی بدولت اس کو بین الاقوامی سیاست میں اہم مقام حاصل ہے۔

- پاکستان سے ہرسال لاکھوں کی تعداد میں زائرین ایران جاتے ہیں اور مقاماتِ مقدسہ کی زیارت کرتے ہیں۔ پاکستان اورایران
 ''اسلامی کانفرنس کی تنظیم'' کے نہایت فعال رکن ہیں۔ یہ تنظیم مسلم اُمہ کے مسائل حل کرنے میں اگر چہ بہت فعال نہیں ہے،
 مگر اس کے باوجود کئی ایک چھوٹے چھوٹے مسائل کے حل میں معاون ہے۔ پاکستان اورایران'' اقتصادی تعاون کی تنظیم''
 مگر اس کے باوجود کئی ایک چھوٹے چھوٹے مسائل کے حل میں معاون ہے۔ پاکستان اورایران ایک (Economic Cooperation Organization) کے بھی رکن ہیں، اس طرح وسط ایشیائی ریاستیں، پاکستان اورایران ایک دوسرے کے ساتھ قریبی تعاون کرتے ہیں۔
- افغانستان اور عراق پرامر یکا کے حملے کے بعد امریکا، ایران کے خلاف بھی کئی بارا پنے جارحانہ عزائم کا اظہار کرچکا ہے۔ پاکستان
 نے ہمیشہ امریکا کے ان عزائم کی حوصلہ شکنی کی ہے اور کھکے لفظوں میں ایران کا ساتھ دینے کے عزم کا اعلان کیا ہے۔ یہ دونوں
 برادر ممالک ایک دوسرے کے ساتھ تعاون میں مزید اضافہ کر کے ایک دوسرے کے لیے اور اقوامِ عالم کے لیے زیادہ مفید
 کردارادا کر سکتے ہیں، لہذا ضرورت اس امرکی ہے کہ ان دونوں ریاستوں کے مالی، جغرافیائی، فنی شنعتی اور انسانی وسائل سے
 متعلق تعاون کو باہم فروغ دیا جائے۔ اس طرح دونوں ریاستوں کی ترقی کے ممل کو تیز تربنایا جاسکتا ہے۔

(Afghanistan) افغانستان

- قیامِ پاکستان کے بعدافغانستان نے پاکستان کو 1948ء میں تسلیم کیااور یوں سفارتی تعلقات کی ابتداہوئی۔افغانستان کی پاکستان کے ساتھ طویل مشتر کہ سرحد ہے۔دونوں ممالک کے درمیان مذہب، تاریخ اور ثقافت کے مضبوط رشتے ہیں۔دونوں ریاستوں کے عوام کے تعلقات کی تاریخ صدیوں پرمجیط ہے، اس لیے دونوں ممالک میں قریبی اور گہرے تعلقات قائم ہیں۔ حکومتی سطح پر کیستان اور افغانستان کے تعلقات میں کئی اُ تارچڑھاؤ آتے رہے ہیں۔
- افغانستان پرروی حملے کے وقت پاکستان نے افغان عوام کاساتھ دیا۔ افغانستان سے لاکھوں افغان مہاجرین نے پاکستان کارُخ کیا۔
 پاکستان نے خالص انسانی بنیادوں پر اُنھیں پناہ دی اور امدادِ باہمی کاعملی نمونہ پیش کیا۔ پاکستان نے روی جارجیت کی گھل کر
 مذمت کی اور افغانستان کے آزاد اسلامی تشخص کی بحالی کے لیے ہر ممکنہ کوششیں کیس۔ افغان عوام نے امریکا اور پاکستان کے
 تعاون سے اپنے وطن کا دفاع کیا اور یوں روی قبضے سے نجات پائی۔ اس کے بعد طالبان کا دور شروع ہواتو پاک افغان تعلقات
 میں نمایاں بہتری آئی۔

باب 6 کی پاکستان اور عالمی اُمور 🗸 🕻 🕻



بنوبي ايشيا كانقشه

- قیام پاکستان سے قبل جب برصغیر پاک وہند پر برطاند کا قبضہ تھا، برطاند کو ہروقت بی فکر لائق رہتی تھی کہ ثنال مغربی سرحد تک روس کا اقتدار نہ بڑھ جائے یا خود افغانستان کی حکومت ثبال مغربی سرحدی صوبہ (موجودہ خیبر پختونخوا) میں افراتفری پیدا نہ کروا دے۔ان خطرات سے نجات حاصل کرنے کی خاطر وائسرائے ہندنے والی افغانستان امیر عبدالرحمٰن خان سے مراسلت کی اور اُن کی دعوت پر ہندوستان کے وزیر امور خارجہ ما ٹیمر ڈیورنڈ (Mortimer Durand) ستمبر 1893ء میں کابل گئے۔
- نومبر 1893ء میں دونوں حکومتوں کے مابین 100 سال کے لیے ایک معاہدہ طے پایا، جس کے نتیجے میں سرحد کا تعین کردیا گیا، جو ڈیورنڈلائن (Durand Line) کہلاتی ہے اوراس کی لمبائی قریباً 2611 کلومیٹر ہے۔ قیام پاکستان کے بعد پاکستان کی حکومت نے بیمعاہدہ برقر اررکھا، مگر افغانستان اس سے کتر ارباہے، جس کی وجہ سے دونوں مما لک کے تعلقات تناؤ کا شکار ہیں۔ اب بھی پاکستان اور افغانستان کے درمیان سرحدکو'' ڈیورنڈلائن'' ہی کہاجا تا ہے۔
- افغانستان چاروں طرف سے خطنی سے گھرا ہوا ملک ہے، جس کا کوئی سمندر نہیں ، اسی کیے اس کی سمندری تجارت پاکستان کے ذریعے سے ہوتی ہے۔ اگر چہ افغانستان کے پاس تیل اور دوسر نے ذرائع آمدورفت کی کمی ہے، گراس کی جغرافیائی حیثیت الیمی ہے کہ وہ وسط ایشیا، جنوبی ایشیا اور مشرقِ وسطی کے درمیان ہے اور تینوں خطوں سے ہمیشہ اس کے نسلی ، مذہبی اور ثقافتی تعلقات رہے ہیں۔ وسطی ایشیائی مما لک کے لیے افغانستان بہت اہم ہے کیوں کہ ان مما لک کو افغانستان سے گزر کر پاکستان کی بندرگا ہیں۔ استعال کرنا پڑتی ہیں۔

مطالعة پاکتان 👤

• 11 ستمبر 2001ء میں امر یکا میں ہونے والی دہشت گردی کے واقعات کے بعد امر یکانے افغانستان پر حملہ کردیا۔ افغانستان میں طالبان کی حکومت کوختم کردیا۔ افغانستان اور پاکستان کے اعلیٰ حکام ایک دوسرے کے ممالک کے کئی دورے کر چکے ہیں۔ مستقبل میں پاکستان اور افغانستان کے درمیان بہتر تعلقات کی امید ہے۔ اب چھر وہاں طالبان کی حکومت قائم ہو چکی ہے۔

چين (China)

- پاک چین دوستی بین الاقوامی تعلقات میں مثالی حیثیت رکھتی ہے۔ اگر چید دونوں ریاستوں کی تہذیب وثقافت میں واضح فرق ہے، مگر قومی مفادات اور کشادہ دلی نے دونوں ریاستوں کوایک دوسرے کے بہت قریب کررکھا ہے۔ 1949ء میں چین کے قیام کے بعد یا کستان نے اسے آزاداور خود مختار ملک کی حیثیت سے تسلیم کیا۔
- ابتدا ہی سے پاک چین تعلقات خوش گوار اور تعمیری رہے ہیں۔ دونوں مما لک کی مشتر کہ سرحد کی لمبائی قریباً 599 کلومیٹر ہے۔ پاک تصارت جنگوں میں چین نے فراخ دلی اور دلیری سے یا کستان کی تعمیر وتر قی میں چین نے اہم کردار ادا کیا ہے۔ پاک بھارت جنگوں میں چین نے فراخ دلی اور دلیری سے یا کستان کاساتھ دیا۔اس طرح ایک بڑی طاقت کا تعاون حاصل ہونے سے یا کستانیوں کے حوصلے بلند ہوئے۔
- خیین کواپنے ابتدائی دور میں عالمی سطح پر مشکلات کا سامنا تھا۔اس دور میں پاکستان نے چین کا ساتھ دیا۔ عالمی اداروں کی رکنیت حاصل کرنے کے لیے بھی پاکستان نے چین کی کھلے دل سے معاونت کی جب کہ دوسری طرف امریکا اور یورپی ریاستیں اشترا کی چین کی کھلی مخالفت کررہی تھیں، پاکستان امریکا کا اتحادی بھی تھا مگر اس کے باوجود پاکستان نے چین کے ساتھ دوستی کا حق نہمایا۔

كياآپ جانتے ہيں؟

عوامی جمہور یہ چین آبادی کے لحاظ سے دنیا کاسب سے بڑا ملک ہے۔ ہرسال کیم اکتو برکوچینی باشندے اپنایوم آزادی پورے قومی جوش وجذ بے اور وقار سے مناتے ہیں۔ چین کی کرنی کانام یوان (Yuan) ہے۔

- پین نے پاکستان کی صنعتی اور معاشی ترقی میں بہت فعال اور مؤثر کر دار ادا کیا ہے۔ پاکستان کی قومی تعمیر میں چین کا خصوصی کر دار ہے۔ چین نے پاکستان میں ٹینک سازی اور طیارہ سازی میں بھر پور مدد کی ،جس کی وجہ سے پاکستان کی اسلحہ سازی کی صنعت نے بہت ترقی کی ،اس کے علاوہ چین ، پاکستان کی مختلف دفاعی منصوبہ جات میں بھی بھر پور مدد کر رہا ہے
 - پاک چین دوستی کی بہت بڑی علامت شاہراہ قراقرم ہے۔ یہ شاہراہ روریشم کے نام سے بھی جانی جاتی ہے۔اس سڑک کے ذریعے سے دونوں مما لک ایک دوسرے کے ساتھ باہم تجارت اور آمدورفت کرتے ہیں۔

موجودہ دور میں چین پاکستان اقتصادی راہ داری منصوبہ بہت اہمیت کا حامل ہے۔ ہرعہد میں پاکستان اور چین نے اپنے تعلقات کو مضبوط بنانے کے اقدامات کے ہیں۔



شاهراه قراقرم كاايك خوب صورت منظر

باب 6 کی پاکتان اور عالمی اُمور 🔰 🗸 🔰 باکتان اور عالمی اُمور 💮 🔻

مسکله تشمیر (Kashmir Issue)

مسئله شمير کی ابتدا (Genesis of Kashmir Issue)

- پاکستان اور بھارت دونوں مسلکہ شمیر پرایک بنیادی نظریے پر کھڑے ہونے کا دعویٰ کرتے ہیں۔ تقسیم ہند کے وقت جموں وکشمیر برطانوی راج کے قبضے میں ایک ریاست تھی۔ جب ہندوستان کو قسیم کیا جارہا تھا تو جن علاقوں میں مسلم اکثریت تھی ، وہ علاقے پاکستان اور جہاں ہندو اکثریت تھی ، وہ علاقے بھارت کو دیے گئے۔ شمیر میں اکثریت آبادی تو مسلمان تھی ، کیکن یہاں کا حکمران ایک ہندو ڈوگرا تھا اور وہ چاہتا تھا کہ بھارت کے ساتھ اس ریاست کا الحاق ہوجائے ، کیکن تحریک پاکستان کے راہنماؤں نے اس بات کو مستر دکر دیا۔ آج بھی کشمیر میں مسلمان زیادہ ہیں ، اس لیے پاکستان اسے اپنا حصتہ بھتا ہے اور بھارت یہ بھارت کا حصتہ ہے۔
- قیام پاکستان کے وقت ریاست جموں وکشمیر کے مسلمانوں کی خواہش تھی کہ تشمیر کو پاکستان میں شامل کیا جائے ،کیکن وہاں کا تحکمران بھارت سے الحاق کا خواہش مند تھا۔اس نے عوام کی خواہشات کے برعکس تشمیر کا الحاق بھارت سے کر دیا اور بھارتی فوجوں کو کشمیر میں داخل کر کے یہاں بھارت کا تسلط قائم کروا دیا۔اس پر کشمیر کی مسلمانوں نے علم جہاد بلند کر دیا اور وادی کشمیر کے بیاں بھارتی فوجوں سے آزاد کرالیا۔

اقوام متحده کی مداخلت اور جمول وکشمیر پراس کا علامیه

(United Nation's Intervention and its Declaration on Jammu and Kashmir)

- جب بھارتی فوجیں کشمیری مجاہدین کے قبضے سے علاقہ چھیننے میں ناکام ہو گئیں تو بھارت یہ مسئلہ سلامتی کونسل میں لے گیا۔ بھارت نے وہاں یہ موقف اختیار کیا کہ کشمیر کا با قاعدہ الحاق بھارت سے ہو چکا تھا، اس لیے یہ علاقہ بھارت کا حصتہ ہے۔ بھارت نے مزید دعویٰ کیا کہ پاکستان نے کشمیر پر حملہ کیا ہے جس کا مطلب بھارت پر حملہ ہے۔
- پاکستان نے کشمیر کی بھارت نے ساتھ الحاق کی فانونی حیثیٰت کو چیلنج کیا اور سلامتی کونسل کو حفیٰقت حال ہے آگاہ کرتے ہوئے زور دیا کہ کشمیر کے مستقبل کے فیصلے کاحق اس کے راجا کونہیں بلکہ وہاں کے عوام کو ملناچاہیے۔
- سلامتی کونسل نے 1949ء میں ایک قرار داد کے ذریعے سے تشمیر میں جنگ بندی کی اپیل کی ۔ چناں چہاس قرار داد کے بعد جنگ بندی عمل میں آئی۔سلامتی کونسل نے اپنے اعلامیے میں پاکستان کے اس موقف کونسلیم کرلیا کہ تشمیر کے مستقبل کا فیصلہ ریاست کے عوام کی مرضی کے مطابق ہوگا اور اس مقصد کے لیے اقوام متحدہ کی زیرنگرانی استصوابِ رائے (Plebiscite) کرایا جائے گا۔
- سلامتی کونسل کی اس قر ارداد کو پاکستان اور بھارت دونوں نے منظور کرلیا۔سلامتی کونسل کی اس قر ارداد کے پہلے حصّے پرعمل کرتے ہوئے کشمیر میں مقررہ تاریخ کو جنگ بند ہوگئی اور جنگ بندی کی خلاف ورزیوں کورو کئے کے لیے اقوامِ متحدہ نے جنگ بندی لائن کی نگرانی کے لیے اسین مبصر مقرر کردیے۔

بھارت کا استصواب رائے سے انکار (India's refusal to Hold Plebiscite)

• ان ابتدائی مسائل کے طے ہو جانے کے بعد تو قع کی جا رہی تھی کہ اقوام متحدہ اپنی زیر نگرانی کشمیر میں استصوابِ رائے کا

مطالعهٔ پاکستان (10

بندوبست کرےگا۔اقوامِ متحدہ نے اس ست کچھ کوششیں بھی کیں لیکن اس معاملے میں بھارت کی طرف سے کوئی پیش رفت نہ ہوئی۔اس نے کشمیر میں آزادانہ استصوابِ رائے کی راہ میں مشکلات کھڑی کرنا شروع کردیں۔

• بھارت کو علم تھا کہ تشمیر کے عوام پاکستان ہی کے حق میں ووٹ دیں گے، لہذااس نے تشمیر میں اپنی گرفت مضبوط کرنے کے لیے تمام عہدوں پر اپنے لوگوں کو مقرر کرنا شروع کر دیا۔ وہاں کثیر تعداد میں فوج متعین کر دی۔ اس طرح صورتِ حال قابو میں لانے کے لیے بھارت نے تشمیر کواپنااٹوٹ انگ قرار دیتے ہوئے استصواب رائے سے صاف انکار کر دیا۔

اقوام متحدہ کے نمائندے کی آمد (The arrival of the UN Envoy)

- سلامتی کونسل نے اپنی منظور کر دہ قر ارداد پڑمل درآ مدکرانے کے لیے کئ کوششیں کیں، تا کہ بھارت کواستصواب رائے پرآ مادہ کیا جا سکے، جس کوخود بھارت تسلیم کر چکا تھا۔
- السمقصد کے لیے 1957ء میں اقوام متحدہ نے ایک نمائند ہے کومسکہ تشمیر کا جائزہ لینے کی غرض سے بھارت اور پاکستان بھیجا۔ سلامتی کونسل کے اس نمائند ہے کو پاکستان نے ہوئشم کے تعاون کی یقین دہانی کرائی نہیکن بھارت نے قرار داد پڑل درآ مد کے سلسلے میں کسی قشم کے تعاون سے صاف انکار کر دیا۔وہ آج تک سلامتی کونسل کی کسی قرار داد پڑمل درآ مد کے لیے آمادہ نہیں ہوا۔ اس نے اپنے اس وعدے کو بھلا دیا ہے جواس نے سلامتی کونسل اور کشمیر کے عوام سے کیا تھا۔



مئله تشمير سے حوالے سے اقوام متحدہ کی سلامتی کونسل کے اجلاس کا ایک منظر

موجوده صورت حال (Current Situation)

- مسئلہ تشمیر، پاکستان اور بھارت کے درمیان دیرین حل طلب تنازع ہے۔ تشمیر کے معاملے پر پاکستان اور بھارت کے مابین کئ جنگیں بھی ہو چکی ہیں۔اس کے علاوہ آئے دن مقبوضہ کشمیر اور آزاد کشمیر کی سرحد، جسے لائن آف کنٹرول کہا جاتا ہے، پر بھی گولہ باری کا تبادلہ ہوتار ہتا ہے۔جس میں اکثر شہری آبادی نشانہ بنتی رہی ہے۔
 - مسکلہ کشمیرا بھی جوں کا توں سے جوعالمی امن کے لیے خطرہ ہے۔عالمی امن برقر ارر کھنے کے لیے اس کاحل ناگزیر ہے۔

پاکستان کے وسط ایشیا کے ممالک کے ساتھ تعلقات

(Pakistan's Relations with Central Asian Countries)

- 1991ء میں سابق سوویت یونین (روس) کی شکست وریخت (Dissolution) کے بعد وسط ایشیا کے مسلم ممالک قاز قستان (Turkmenistan)، کرغز ستان (Kyrgyzstan)، تا جکستان (Tajikistan)، تر کمانستان (Uzbekistan) وغیرہ وجود میں آئے۔
- پاکستان نے ان ممالک کے ساتھ تعلقات قائم کر کے اپنے خارجہ تعلقات کوفر وغ دیا۔ ان تعلقات کو اقتصادی تعاون کی تنظیم کے ذریعے سے مزید فروغ حاصل ہوا۔ پاکستان کے ان ممالک کے ساتھ تعلقات نہ صرف مذہبی بنیادوں پر ہیں، بلکہ موجودہ دور میں مفادات کا بھی تقاضا ہے کہ بیرایک دوسرے کے ساتھ تعاون کریں۔
- ان ریاستوں کے پاس ساحل سمند رنہیں ہے جو کہ بین الاقوامی تجارت کے لیے ضروری ہے۔ انھیں یہ ہولت پاکستان فراہم کرتا ہے۔ ان ریاستوں کے پاس توانائی کے وسائل اور معد نیات ہیں، جن کی پاکستان کو ضرورت ہے۔ کوئلہ، قدرتی گیس اور تیل اس خِطّے کے کئی علاقوں سے زکالے جاتے ہیں۔
- اس خِطِّے کے عوام کی اکثریت کا ذریعہ معاش چوں کہ زراعت ہے،اس لیے بیشتر آبادی دریائی وادیوں اور نخلتانوں میں رہتی ہے۔ زراعت کا شعبہ غذا اور پارچہ بافی کی صنعت کے علاوہ چڑے کی صنعت کے لیے بھی خام مال فراہم کرتا ہے۔ یہ خِطّہ اپنے نگین روایتی قالینوں کے باعث بھی عالمی شہرت رکھتا ہے۔ مستقبل میں امکان ہے کہ ان ریاستوں کے ساتھ پاکستان کے تعلقات میں مزیداضافہ ہوگا۔

اسلامی کا نفرنس کی تنظیم (O.I.C)اور پا کستان

(Organization of Islamic Conference and Pakistan)

- پاکستان نے اسلامی کانفرنس کی تنظیم (O.I.C) کے اجلاسوں میں اسلامی ممالک کے اتحاد، ہم آ ہنگی اور تعاون کے لیے اہم کرداراداکیا ہے۔ پاکستان نے ہمیشہ مسلمانوں کے ق میں اٹھنے والی تحریکوں کا ساتھ دیا ہے اور اپنے مؤقف پر کھل کرا قوام متحدہ میں بات کی ہے۔
 - 1969ء میں جب اسرائیلیوں نے مسجد اقصیٰ کو آگ لگائی تو دنیا بھر کے مسلمانوں میں غم وغصے کی لہر دوڑگئی۔اس کے بعد مسلم ممالک کے نمائندے مرائش کے شہر باط میں اکتھے ہوئے ۔اس اجلاس میں پاکستان نے اسلامی کانفرنس کے نام سے ایک مستقل تنظیم کی تشکیل کی تجویز پیش کی ،جس کی تمام اسلامی ممالک نے حمایت کی۔اس طرح تنظیم کی تشکیل کی تجویز پیش کی ،جس کی تمام اسلامی ممالک نے حمایت کی۔اس طرح 1969ء میں اسلامی کانفرنس کی تنظیم (O.I.C) کا قیام عمل میں آیا۔اس کا صدر دفتر



جدہ (سعودی عرب) میں ہے۔

مطالعة پاکتان (10

• 1969ء میں مراکش کے شہر رباط میں اسلامی کا نفرنس کی تنظیم کا پہلا اجلاس منعقد ہوا تو پاکستان نے اس کی کارروائی میں بڑھ چیڑھ کر حصتہ لیا۔ دوسری اسلامی سربراہی کا نفرنس 1974ء میں لا ہور میں منعقد ہوئی۔اس کا نفرنس میں پاکستان نے میز بانی کے فرائض اداکیے۔

- اس کانفرنس کومنعقد کرنے میں ذوالفقار علی بھٹو، شاہ فیصل ، معمر قذا فی ، حافظ الاسد، شیخ زید بن سلطان اور انور سادات نے مرکزی کر دار ادا کیا۔ لا ہور کے تاریخی شہر میں 40 اسلامی ممالک کے نمائندوں کے علاوہ مؤتمر عالم اسلامی (World Muslim Congress)، تحریک آزادی فلسطین اور عرب لیگ کے وفو دینے شرکت کی۔
- پاکستان کی حکومت اورعوام نے بڑے جذباتی انداز میں اپنی ذھے داریاں نبھائیں۔ پاکستان نے کانفرنس میں فلسطینی عوام کی آزادی اورخود مختاری کے حق میں قرار دادپیش کی ، جسے متفقہ طور پر منظور کر لیا گیا۔
- پاکستان نے 1969ء سے تا حال اسلامی کا نفرنس کے تمام اجلاسوں میں شرکت کی۔اسلامی دنیا کے اتحاد اور مسلم ریاستوں کے مسائل کے لیے یا کستان نے نمایاں کارکر دگی کا مظاہرہ کیا۔
- اسلامی کانفرنس کی کامیانی ، مسلم اُمّه کے اتحاد کے لیے پاکستان کی خدمات اور اسلامی مما لک سے خصوصی تعلقات کے قیام کے لیے پاکستان کی طرف سے کیے جانے والے اقدامات کا پوری اسلامی برادری اعتراف کرتی ہے۔ ویل میں پاکستان کے اسلامی کانفرنس کی تنظیم کے مما لک کے ساتھ تعلقات کا جائز ہلیا گیا ہے:۔

یا کشان اور سعودی عرب کے تعلقات (Pakistan's Relations with Saudi Arabia)

- ابتدا ہی سے پاکستان نے سعودی عرب کے ساتھ قریبی تعلقات قائم ہیں۔ سعودی عرب نے بھی ہمیشہ پاکستان کا ساتھ و یا ہے۔ شاہ فیصل پاکستان کو اپنا دوسرا گھر قرار دیا کرتے تھے۔ سعودی عرب نے بین الاقوامی سیاست میں ہمیشہ پاکستانی مؤتف کی تائید کی ہے۔ اسلام آباد کی فیصل مسجد سعودی عرب کے ساتھ پاکستانی عوام کے تعلقات کی مظہر ہے۔
- سعودی عرب نے مسکلہ کشمیر پر ہمیشہ پاکستانی مؤتف کی حمایت اور کشمیری مسلمانوں کے حق خود ارادیت کے لیے آواز اُٹھائی ہے۔ تمام بین الاقوامی معاملات پر دونوں ریاستوں کے مؤقف میں کیسانیت پائی جاتی ہے۔ دور حاضر میں بھی پاکستان اور سعودی عرب کے درمیان برادرانہ تعلقات ہیں۔

پاکستان کے انڈونیشیا اور ملائیشیا کے ساتھ تعلقات

(Pakistan's Relations with Indonesia and Malaysia)

- پاکستان کے انڈونیشیا اور ملائیشیا کے ساتھ بھی قریبی برا درانہ تعلقات ہیں۔انڈونیشیا اور ملائیشیا جنوب مشرقی ایشیا میں واقع اسلامی مما لک ہیں۔آبادی کے اعتبار سے انڈونیشیا دنیا کا سب سے بڑا اسلامی ملک ہے۔ان مما لک کو دفاع اور ثقافت سمیت دیگر شعبوں میں بھی ایک دوسر سے کا بھر پورتعاون حاصل ہے۔
- پاکستان کی ان ممالک کے ساتھ ترجیحی تنجارتی معاہدوں کے بعداب دوطر فہ تنجارت بڑھ کر 3 ارب ڈالرسے تنجاوز کر چکی ہے جو اس بات کا واضح ثبوت ہے کہ میرممالک نہ صرف دیرینہ دوست ہیں ، بلکہ معیشت کے حوالے سے بھی پاکستان کے بہترین شراکت دار ہیں۔

باب 6 کی پاکستان اور عالمی اُمور

یا کتان کے ایران کے ساتھ تعلقات (Pakistan's Relations with Iran)

- ایران کے پاکستان کے ساتھ برادرانہ تعلقات ہیں۔ایران پہلا ملک تھا جس نے پاکستان کو سلیم کیا۔ایران اور پاکستان کے برادرانہ تعلقات میں پرانہ تعلقات صدیوں پرانے تاریخی، تہذیبی، مذہبی اور ثقافتی رشتوں پراستوار ہیں۔قریباً 909 کلومیٹر کمبی مشتر کہ سرحد نے بھی دونوں ممالک کوہمسائیگی کے رشتوں کی لڑی میں پروکررکھا ہوا ہے۔
- پاکستان نے ایران میں آنے والے 1979ء کے اسلامی انقلاب کی تھایت کی۔ ایران کا کشمیر کے موقف پر پاکستان کا بھر پور ساتھ دینا بھی دونوں مما لک کوقریب لانے میں مددگار ثابت ہوا ہے۔ پاکستان اور ایران کی سلامتی اور ترقی ایک دوسرے سے جڑی ہوئی ہے۔
- دونوں ممالک معاشی ترقی کے لیے دہشت گردی اور توانائی بحران سے مشتر کہ طور پر نمٹنے کی پالیسی پر گامزن ہیں۔ایران بھی سی پیک (CPEC) کے ذریعے سے چین اور سنٹرل ایشیا کے ممالک کے ساتھ تجارتی تعلقات میں دل چیپی رکھتا ہے۔

(Pakistan's Relations with Turkey) پاکتتان کے ترکی کے ساتھ تعلقات

- ترکی اور پاکستان کے درمیان گہرے، لازوال اور بے مثال تعلقات دونوں مما لک کے عوام کے لیے ایک ایساا ثاثہ ہیں جس پر جتنا بھی فخر کیا جائے کم ہے۔موجودہ دور میں اس قسم کے تعلقات کی دنیا میں کہیں بھی نظیز ہیں ملتی۔ یہ دونوں مما لک یک جان دو قالب ہیں۔
- دنیا میں ترکی ایسا ملک ہے، جہاں پاکستان اور پاکستانی باشندوں کو اتنی عزت اور احتر ام حاصل ہے کہ پاکستانی یہاں پر اپنے پاکستانی ہونے پر فخرمحسوس کرتے ہیں۔
- پ نبی سان اورایران نے مل کرایک تنظیم علا قائی تعاون برائے ترقی یعنی آرسی ڈی 1964ء میں قائم کی تا ہم 1979ء میں اس کی سرگرمیاں ختم ہوگئیں۔اس کی جگہ 1985ء میں اقتصادی تعاون کی تنظیم یاای ہی او(ECO) قائم کی گئی۔
- 2005ء میں پاکستان میں شدید زلزله آیا توترک باشندوں نے دل کھول کر زلزلہ متاثرین کے لیے عطیات دیے۔ترک ڈاکٹروں، نرسوں اور طبی عملے اور امدادی تنظیموں نے اپنے آرام وسکون کی بروا کیے بغیر زلز لے سے متاثر ہ افراد کی دیکھ بھال اور مدد کی۔
- مسئلہ تشمیر کے حل میں مددگار ہونے اور بین الاقوامی پلیٹ فارم پر پاکستان کا بھر پورساتھ دینے کے لحاظ سے شاید ہی کسی اور ملک نے پاکستان کی اس قدر کھل کر حمایت کی ہو، جس قدر ترکی نے کی ہے۔

پاکستان کے لیبیا،مصراورشام کےساتھ تعلقات

(Pakistan's Relations with Libya, Egypt and Syria)

- پاکستان نے لیبیا، مصراور شام کے ساتھ ہمیشہ برادرانہ تعلقات کوفروغ دیا ہے۔ 1971ء کی پاک بھارت جنگ میں لیبیا، مصر اور شام نے پاکستان کو مالی، اخلاقی اور سیاسی مدد دی، جس سے پاکستان اور ان مما لک کے عوام کے درمیان جذباتی لگاؤمزید برٹر ھا۔
- پاکستان کی فوجی قوت بڑھانے میں بھی ان مما لک نے پاکستان کی کئی بار مدد کی ہے اور سرمایہ فراہم کیا ، تا کہ اسلام کا قلعہ

مطالعهٔ پاکستان (10

پاکستان ایک مضبوط ملک بن سکے۔ 1974ء کی اسلامی سر براہی کانفرنس میں ان مما لک کے سر براہان نے شرکت کی اور پاکستانیوں سے اپنی محبت کااظہار کیا۔ان مما لک نے اقوام متحدہ میں بھی پاکستان کا ساتھے دیا۔

• پاکستان نے بھی عرب اسرائیل جنگ میں ان مما لک کی ہر ممکن مدد کی۔مسئلہ تشمیر پر بھی ان مما لک نے پاکستان کے موقف کی ہمیشہ حمایت کی ہے۔ پاکستان اوران مما لک کے درمیان کئی زرعی صنعتی اور دفاعی منصوبوں میں تعاون جاری ہے۔

یا کتان کے فلسطین کے ساتھ تعلقات (Pakistan's Relations with Palestine)

- 1948ء میں مغربی ممالک کے ایما پر فلسطین کی سرز مین پر اسرائیل کے نام سے ایک ریاست قائم ہوئی۔ فلسطینیوں کے لیے یہ بات تشویش ناک تھی، مگر اسرائیل نے اپنے علاقے پھیلانے شروع کر دیے۔ مسلمان ممالک خصوصاً عرب ممالک فلسطین کے بچاؤ کے لیے سرگرم عمل ہو گئے۔
- کئی مرتبہ اسرائیل اور عربوں کے مابین با قاعدہ جنگ ہوئی ، مگر عربوں کے درمیان اتحاد کی کمی اور دیگر وجوہات کی بنا پر عرب مما لک کامیاب نہ ہوسکے، اس طرح پروشلم سمیت اہم علاقے اسرائیل کے کنٹرول میں چلے گئے اور فلسطین کا مسئلہ ایک سنگین صورت اختیار کر گیا۔ اب بھی اقوام متحدہ ، اسلامی دنیا اور بڑی طاقتوں کی طرف سے آزاد فلسطینی ریاست کے قیام کے لیے کوششیں جاری ہیں۔
- پاکتنان نے فلسطین کے مسلمانوں کے حقوق کے لیے ہر عالمی فورم پر بات کی اور عالمی برادری کی توجہ اس مسکلے کی جانب دلائی۔ پاکستان ہمیشہ اس مسکلہ کے لیے کوشال رہاہے۔
- پاکستان نے آج تک اسرائیل کوتسلیم نہیں کیا فلسطینیوں کے لیے اقوامِ متحدہ کے فنڈ میں پاکستان نے ہمیشہ خطیر رقم جمع کرائی۔عرب مما لک اور اسرئیل کے درمیان جنگوں میں پاکستان نے عربوں کی ہرممکن سیاسی اور اخلاقی مدد کی۔
- تنظیم آزادیِ فلسطین کواسلامی سر براہی کانفرنس کی رکنیت ولانے میں پاکستان نے بنیادی کردارادا کیا۔موجودہ فلسطینی ریاست کے ساتھ پاکستان کے بہترین تعلقات قائم ہیں اور پاکستان فلسطینیوں کے موقف کی مکمل حمایت کرتا ہے۔

پا کتان اور دیگر مسلم مما لک (Pakistan and other Muslim Countries)

- پاکستان تمام اسلامی ممالک سے قریبی تعلقات کی خواہش رکھتا ہے۔موجودہ دور میں پاکستان نے عالمی سیاست میں کسی بھی بلاک کاساتھ دینے کے بچائے غیر جانب دارانہ طرزعمل اپنار کھاہے۔
- پاکستان اسلامی مما لک سے اپنے دوطرفہ تعلقات ایسے استوار کر رہا ہے کہ وہ کسی تیسرے اسلامی ملک کے خلاف نہ ہوں ۔
 پاکستان کے اُردن ، الجزائر ، مراکش ، تیونس ، نا یجیریا ، عراق ، متحدہ عرب امارات ، او مان اور لبنان وغیرہ کے ساتھ اچھے تجارتی اور تہذیبی تعلقات قائم ہیں ۔
- دنیا میں جہاں کہیں بھی مسلمان آزادی کی جدو جہد کررہے ہیں تو ان تحریکوں کو پاکستان کی مکمل حمایت حاصل ہے۔ تمام اسلامی مما لک کود فاعی لحاظ سے مضبوط بنانے میں بھی پاکستان نے ہرمکن مدوفراہم کی ہے۔ پاکستان نے عالمِ اسلام کے اتحاد کی کوششوں میں ہمیشہ مثبت کردارادا کیا ہے۔

باب 6 پاکتان اور عالمی أمور 6

كياآب جانة بين؟

اقتصادی تعاون کی تنظیم یا ای می او میں 10 ایشیائی ممالک پاکستان، ایران، ترکی، افغانستان، آ ذربائیجان، قاز قستان، کرغز ستان، تا جکستان، ترکمانستان اور از بکستان شامل میں۔ ای می او کا صدر دفتر ایران کے دارالحکومت تہران میں واقع ہے۔ اس تنظیم کا مقصد پورپی اقتصادی اتحاد (European Union) کی طرح اشیا اور خدمات کے لیے واحد مارکیٹ تشکیل دیناہے۔

پاکستان کے سارک مما لک کے ساتھ تعلقات (Pakistan's Relations with SAARC Countries)

سارک (South Asian Association for Regional Cooperation-SAARC) جنوبی ایشیا کے مما لک کی تنظیم برائے علاقائی تعاون ہے۔اس کا قیام 1985ء میں عمل میں آیا۔اس تنظیم میں آٹھ مما لک، پاکستان، بھارت، بنگلہ دیش،سری انکا، نیمپال، مالدیپ، بھوٹان اور افغانستان شامل ہیں۔سارک تنظیم کے درج ذیل مقاصد ہیں:۔

- i کیدوسرے کے مسائل کو مجھنا اور باہمی اعتماد سازی کے لیے اقدامات کرنا۔
- ii جنو بی ایشیا کے ممالک کے درمیان اجتماعی خود انحصاری کوبڑھانا اور مضبوط کرنا۔ رکن ممالک کے درمیان معاشی ، ثقافتی ، ٹیکنالوجی اور سائنسی میدان میں یا ہمی تعاون اور مدد کوفر وغ دینا۔
- -iii ہمی دل چسپی کے موضوعات پر بین الاقوامی سطح پر یکسال موقف اختیار کرنا۔ بین الاقوامی اور علاقائی تعاون کی تنظیموں کے ساتھ تعاون کرنا۔ ساتھ تعاون کرنا۔
 - پاکستان کےسارک ممالک کےساتھ تعلقات ذیل میں بیان کیے جاتے ہیں:۔

(i) پاکستان اور بھارت (Pakistan and India)

- بھارت، پاکستان کے مشرق میں واقع ہے۔ اس کا دارالحکومت دہلی ہے اور اس میں پارلیمانی نظام رائے ہے۔ جنوبی ایشیا کی علاقائی تعاون کی تنظیم'' سارک'' کے دائرہ میں دونوں مما لک میں تعاون بڑھانے کی کئی کوششیں کی گئیں۔ پاکستان نے ہمیشہ اختلافی امورکومذاکرات کے ذریعے سے حل کرنے پرزوردیا۔
 پاکستان اور بھارت کے تعلقات ہمیشہ ہی سے اتار چڑھاؤ کا شکار ہے ہیں جس کی وجہ سے دوطرفہ تعلقات کا کوئی خاطرخواہ نتیجہ نہ
- پاکستان اور بھارت کے تعلقات ہمیشہ ہی سے اتار چڑھاؤ کا شکار ہے ہیں جس کی وجہ سے دوطر فہ تعلقات کا کوئی خاطر خواہ نتیجہ نہ نکل سکا۔پاکستان ہمیشہ سے اختلافی امور کوحل کرنے کے لیے بھارت کو مذاکرات کی دعوت دیتار ہاہے کیکن بھارت ہمیشہ نظرانداز کرتار ہاہے۔
- کرتار ہائے۔ • 1988ء میں''سارک'' کانفرنس کےموقع پر پاکستان اور بھارت کے وزرائے اعظم کو ملنے کا موقع ملا،جس میں ایک معاہدے پردستخط ہوئے۔اس معاہدے کےمطابق دونوں مما لک ایک دوسرے کے جو ہری مراکز پرحملہ نہ کرنے کے یا بند ہوئے۔
- سارک تنظیم کے تحت 1990ء کے بعد پاکستان اور بھارت کے تعلقات میں کچھ بہتری ہوئی ۔ باہمی تجارت اور لوگوں کی آمدورفت بڑھی۔ یہ تعلقات بھی ایک حدیے آگے نہ بڑھ سکے۔
- جنوری 2004ء میں سارک کا نفرنس (اسلام آباد) کے دوران میں صدرِ پاکستان اور بھارت کے وزیرِ اعظم کے درمیان مذاکرات ہوئے اور کئی مجھوتے طے پائے اور باہمی مسائل کوحل کرنے کے لیے مذاکرات جاری رکھنے کا ارادہ ظاہر کیا گیا۔

مطالعة پاکستان (10

• مسلکہ شمیر دونوں ممالک کے مابین کشیدہ تعلقات کی بنیادی وجہ ہے۔ بھارت مسلکہ شمیر کو منصفانہ طور پرحل نہیں کرنا چاہتا۔ پاکستان اب بھی اپنے اس منصفانہ موقف پر قائم ہے کہ مسلکہ شمیر اتوامِ متحدہ کی منظور کی ہوئی قر اردادوں کے مطابق مظلوم تشمیر بوں کی رائے کے ذریعے سے حل کیا جائے۔

• سارک کے رکن مما لک نے پاکتان اور بھارت کے مابین مسئلہ کشمیراور پانی جیسے بنیادی تنازعے کے حل میں ہمیشہ موثر کردار ادا کیا ہے، کیکن بھارت ہمیشہ رکا وٹوں کا باعث بنا ہے، جس سے بیمسئلہ ابھی تک حل طلب ہے اور دونوں مما لک کے تعلقات میں بڑی رکاوٹ ہے۔

(ii) يا كستان اور بنظر دليش (Pakistan and Bangladesh)

- 1985ء میں سارک کا پہلاسر براہی اجلاس اور 1993ء میں سارک کا ساتواں سر براہی اجلاس بنگلہ دیش کے دارالحکومت ڈھا کہ میں منعقد ہوا۔ان اجلاسوں میں سارک مما لک کے درمیان تجارت کوفروغ دینے کے لیے بہت سے اقدامات اٹھائے گئے۔
- 1993ء میں پاکستان اور بنگلہ دلیش کے درمیانٹر یکٹروں کا ایک معاہدہ طے پایا،جس کی روسے پاکستان نے بنگلہ دلیش کوٹر یکٹر فراہم کیے۔
- 2005ء میں سارک کی تیرھویں سربراہی کا نفرنس ڈھا کہ میں منعقد ہوئی ،جس میں بنگلہ دیش کی وزیرِ اعظم خالدہ ضیا کو الگلے سال کے لیے سارک کا چیئر پرس منتخب کیا گیا۔اس اجلاس میں پاکستان نے متناز عدامورکوٹل کرنے پرزوردیا اور علاقائی تعاون اور ترقی کے لیے سمیر کے مسئلے کے حل کونا گزیر قرار دیا۔
- بنگلہ دیش سے ہمارے اچھے تعلقات ہیں ہیکن ان تعلقات میں اُتار چڑھاؤ آتے رہے ہیں۔وقت کے ساتھ ساتھ ان تعلقات میں ہمیں کہتری آرہی ہے۔ پاکستان اور بنگلہ دیش کے درمیان تجارتی تعلقات بھی قائم ہیں۔دونوں مما لک کے تجارتی تجم میں بھی آہستہ آہستہ آہستہ اضافہ ہور ہاہے۔

(iii) یا کستان اورسری لنکا (Pakistan and Sri Lanka)

- پاکستان اورسری لئکا کے درمیان تجارتی تعلقات کافی مضبوط ہیں۔دونوں مما لک کے درمیان کھیلوں کے مقابلے بھی ہوتے رہتے ہیں۔سارک کا چھٹا سر براہی اجلاس میں ایشیا میں تخریب کاری اورتشدد کے بڑھتے ہوئے رجحانات پر قابویا نے کے لیے مختلف تجاویز پرغور کیا گیا۔
- پاکستان کے وزیرِ اعظم میاں محمد نواز شریف نے اس خِطّے میں پائیدارامن کے قیام،اقوامِ متحدہ کے چارٹر کی پابندی اورایٹمی ہتھیاروں کے خاتمے کی تحاویز دیں۔
- 1998ء میں سارک کا دسواں سر براہی اجلاس سری لنکا کے دارالحکومت کولہو میں منعقد ہوا۔ اس اجلاس میں بھارت کے وزیرِ اعظم اٹل بہاری واجیائی اور میاں محمد نواز شریف کے درمیان ملاقات ہوئی جس کی بنا پر واجیائی نے لا ہور کا دورہ کیا۔ سارک مما لک نے غربت کے خاتمے اور با ہمی تعاون کوفروغ دینے پرزوردیا۔
- پاکستان اورسری لنکا کے تعلقات میں کافی گرم جوثی پائی جاتی ہے اور دونوں ممالک کے درمیان تجارتی تعلقات کافی مضبوط ہیں۔ پاکستان نے سری لنکا کو تامل ٹائیگرز کے خلاف خانہ جنگی میں جنگی سامان اور انفار میشن ٹیکنالو جی کے آلات فراہم کیے۔

باب 6 يا كتان اورعالمي أمور 41

• 2016ء کے شروع میں وزیرِ اعظم یا کستان نے سری لئکا کا دورہ کیا۔اس دوران میں دونوں مما لک کے درمیان دفاع،سلامتی، انسداد دہشت گردی ہتجارت اور سائنس وٹیکنالوجی کے شعبول سے متعلق کئی معاہدوں اور مفاہمت کی یاد داشتوں پر دستخط ہوئے۔

• پاکستان اور ہری لنکا کے درمیان انتہائی قریبی تعلقات ہیں ، دونوں مما لک ایک دوسر ہے کی سالمیت کا نہ صرف احترام کرتے ہیں، بلکہ ایشیامیں امن کے حوالے سے یکساں موقف بھی رکھتے ہیں۔

(iv) ما کستان اور نیمال (Pakistan and Nepal)

یکساں موقف قابل شحسین ہے۔

- سارک کے حوالے سے پاکستان کے نیبیال سے تجارتی تعلقات کافی حوصلہ افزا ہیں اور مختلف وفود کے تباد لے ہوتے رہتے ہیں۔ پاکستان اور نیپال کےمشتر کہ اقتصادی کمیشن کے قیام کا معاہدہ 1983ء میں طبے پایا۔ دونوں ممالک نے تجارت ، زراعت اورسیاحت کےعلاوہ توانائی کے شعبے میں معلومات کے تباد لےسمیت اہم پیش رفت کی ہے۔
- دونوں مما لک متعدد علاقائی اور عالمی مسائل پریکساں موقف رکھتے ہیں۔ پاکستان نیبال کے ساتھ اپنے دوستانہ تعلقات کوبڑھانے کا خواہاں ہے اور تحارتی اور اقتصادی شعبوں میں تعاون کے نئے راستے تلاش کرنا چاہتا ہے۔اس وقت دونوں مما لک کے درمیان تجارت ،زراعت ،تعلیم ،توانائی ،انفارمیشن ٹیکنالو جی اور دیگر شعبوں میں تعاون جاری ہے۔
- پاکستان اور نیبال کے قریبی اور دوستانہ تعلقات کواقتصادی اور تجارتی تعاون میں تبدیل کیا جاسکتا ہے۔ دوطر فہ تجارت کووسعت دینے کے لیے ٹھوس اقدامات کی ضرورت ہے۔

(V) یا کستان اور جمهور بیرمالدیپ (Pakistan and Republic of Maldives)



- جہور یہ مالدیپ کے پاکستان سے تعلقات ہمیشہ سے مثالی رہے ہیں۔ 1990ء میں سارک کی پانچویں سر براہی کا نفرنس جمہوریہ مالدیپ کے دارالحکومت مالے میں منعقد ہوئی ہے جمہوریہ مالدیپ کے صدر مامون عبدالقیوم نے میز بانی کے فرائض انجام دیے۔ یا کتانی وفد کی قیادت وزیر اعظم میاں محمدنواز شریف نے گ۔
- کویت سے عراق کی فوج کی واپسی اور سمگانگ کی روک تھام پر زور دیا گیا۔جمہور بیہ مالدیپ کے عوام کا اہم پیشہ ماہی گیری ہے۔ یہاں سے گھو نگھےاورسیبیاں اکٹھی کرکے دوسر مےممالک کوبھیجی جاتی ہیں۔

كياآپ جانتے ہيں؟

جہور یہ مالدیپ، جزائر پر شتمل ایک ریاست ہے۔ یہاں قریباً 200 جزیرے ایسے ہیں، جن پر انسانی آبادی موجود ہے۔ مالدیپ کا دار الحکومت مالے ہے جہاں پورے ملک کی 80 فی صدآ بادی قیام پذیر ہے۔ مطالعة پاکستان (10)

• 2015ء میں مالدیپ کے صدر عبدالله یا مین عبدالقیوم نے پاکتان کا دورہ کیا۔اس دوران میں دونوں ممالک کے درمیان کئ معاہدات ہوئے،جن میں منشیات کی سمگانگ کی روک تھام، کھیل ،صحت ، تجارت اور تعلیم کے شعبے وغیرہ شامل تھے۔

• موجودہ دور میں مالدیپ، پاکستان کی انوسٹمنٹ فرینڈلی پالیسی سے بدلتے ہوئے اقتصادی حالات اور پاک مالدیپ دوستی سے استفادہ کرسکتا ہے، جب کہ مختلف اقتصادی اور سماجی شعبوں میں دونوں مما لک ایک دوسرے کے ساتھ خیرسگالی کے جذبات کے ساتھ مزید آگے بڑھ سکتے ہیں۔

(vi) یا کستان اور مجموثان (Pakistan and Bhutan)

- پاکتان کے بھوٹان کے ساتھ کافی قریبی تعلقات استوار ہو چکے ہیں۔اس کے دارالحکومت کا نام تھمفو (Thimphu) ہے جو کہ دریائے تھمفو کے کنارے آباد ہے۔
- بھیڑ بکریاں پالنا یہاں کے لوگوں کا ایک اہم پیشہ ہے۔خوا تین کڑھائی کا کام گھروں میں بیٹھ کر کرتی ہیں۔ یہاں مرتبہ جات بنانے کی بھی کافی فیکٹریاں ہیں۔ بھوٹان کی سرکاری زبان' نووزگا''(Dzongkha) ہے۔ زیادہ ترعوام کامذہب بُدھ مَت ہے۔
- دونوں مما لک کے درمیان وفود کا تبادلہ ہوتار ہتا ہے۔2004ء میں اسلام آباد میں ہونے والی سارک کانفرنس میں بھوٹان نے شرکت کی ۔اسی سال پاکتان کے وزیرِ اعظم شوکت عزیزنے اپنے وفد کے ساتھ بھوٹان کا سرکاری دورہ کیا اور باہمی دل چسپی کے گئی امور پر بات چیت کی ۔بھوٹان نے سارک کی سرگرمیوں میں ہمیشہ اہم کر دارا داکیا ہے۔
- مارچ 2011ء میں بھوٹان کے وزیرِ اعظم نے پاکستان کا دورہ کیا اور پاکستان کے وزیرِ اعظم یوسف رضا گیلانی سے دوطرفہ تعلقات پر بات چیت کی۔اس دوران میں اقتصادی ترقی،سر مایہ کاری، تجارت، تعلیم اور ثقافت کے حوالے سے مختلف یادداشتوں پر وستخط کیے گئے۔
- بھوٹان کے لیے پاکستان کی اہم برآ مدات میں کیاس کی گانھیں،ٹیکٹائلز کی اشیا،کھیلوں کا سامان اور چھڑے سے بنی ہوئی اشیاوغیرہ شامل ہیں۔بھوٹان سے پاکستان کی اہم درآ مدات میں پٹ س،ربڑ، پیجوں کا تیل اور مختلف کیمیکلز شامل ہیں۔

(Vii) یا کستان اور افغانستان (Pakistan and Afghanistan)

- جنوبی ایشیائی علاقائی تعاون کی تنظیم (سارک) نے افغانستان کو 2007ء میں اپنارکن بنا یا تھا۔اس تنظیم کے جھنڈے تلے یا کستان اورافغانستان نے امن،استحکام،ہم آ ہنگی اوراس خِطّے کی تر تی کے لیےاہم کر دارادا کیا ہے۔
- دونوں ممالک ،خود مختاری اور برابری کے اصولوں ،علاقائی سالمیت ، قومی آزادی ، طافت کا استعال نہ کرنے اور تمام مسائل کا یُرامن حل ڈھونڈنے کے حامی ہیں۔
- افغانستان نے مسئلہ کشمیر کے حل کے لیے پاکستان کی کوششوں کو قدر کی نگاہ سے دیکھا ہے۔سارک کے ذریعے سے دونوں مما لک کے معاشی اور تجارتی تعلقات بہتر ہوئے ہیں۔دونوں مما لک کے درمیان ساجی ، ثقافتی اور کھیلوں سے متعلق تقاریب کے انعقاد سے تعاون بڑھا ہے۔
- پاکستان اورافغانستان کے سیاسی تعلقات دونوں مما لک کی تجارت کے فروغ پر اثر انداز ہوتے ہیں۔ پاکستان نے افغانستان کے ساتھ بہت سے شعبوں میں معاہدے کیے ہیں، جن میں تجارت، اقتصادی ترقی اور تعاون سمیت دیگر اہم شعبے شامل ہیں۔

باب 6 کی پاکتان اور عالمی اُمور 🔻 🚺 🕹 باکتان اور عالمی اُمور 💮 💮

پا کشان کے بڑی طاقتوں کےساتھ تعلقات

(Pakistan's Relations with major world powers)

پاکستان اپنی جغرافیائی اورسیاسی اہمیت کی بنیاد پر عالمی سیاست میں خصوصی مقام رکھتا ہے، اسی لیے عالمی سیاست میں پاکستان کا کردار ہمیشہ فعال رہا ہے۔ وقت گزرنے کے ساتھ ساتھ عالمی سیاست میں پاکستان کی اہمیت میں اضافہ ہوتا جارہا ہے۔ بڑی طاقتوں کے ساتھ پاکستان کے تعلقات کوذیل میں بیان کیا گیا ہے:۔

ریاست بائے متحدہ امریکا (United States of America)

- پاکستان اورامریکا کے تعلقات کی بنیاد تو می سلامتی اور تو می مفادات کا تحفظ ہے۔ پاک امریکا تعلقات کی ابتدا اُس وقت ہوئی، جب امریکی صدر ٹرومین نے پاکستانی وزیرِ اعظم لیافت علی خال کو امریکی دورے کی دعوت دی، جسے انھوں نے قبول کرلیا۔
 لیافت علی خال نے 1950ء میں امریکا میں اپنے خطابات کے ذریعے سے پاکستان کے قیام کے مقاصد بیان کرنے کے علاوہ پاکستان کی ترقی کی ضروریات بھی بیان کیں۔ ان کا بیدورہ کا میاب رہا۔ امریکا نے پاکستان کو فوجی اور معاثی امداد دی، جس سے پاکستان کی تعمیر وترقی کے سفر میں مدد ملی۔
- 1954ء میں پاکستان نے امر یکا اور اس کے اتحادیوں کے ساتھ دفاعی معاہدے سیٹو پر دستخط کیے اور 1955ء میں پاکستان معاہدہ بغداد میں بھی امر یکا کے ساتھ اتحادی بن گیا۔ بیمعاہدہ بعد میں سیٹوکہلایا۔
- ان معاہدوں کی وجہ سے پاکستان کوفوجی اور معاثی امداد ملی۔اس سے پاکستان کی دفاعی صلاحیتوں میں اضافہ ہوا مگر 1965ء کی پاک بھارت جنگ میں امریکانے پاکستان کی امداد بند کردی۔اس کھن وقت میں چین ،ایران اور سعودی عرب نے پاکستان کا ساتھ دیا۔ 1968ء میں امریکا کے ساتھ یا کستان کے تعلقات بہتر ہوئے ، جو کہ 1970ء تک جاری رہے۔
- 1971ء میں جب بھارت نے پاکستان پرحملہ کیا تو امر یکا نے خود کواس سے الگ کر کے پاکستان کا ساتھ نہ دیا ، جب کہ روس نے بھارت کا ساتھ دیا۔ روس نے جب افغانستان پرحملہ کیا تو لا کھوں مہا جرین پاکستان آئے۔ اس موقع پر امر یکا اور مغربی طاقتوں نے یا کستان کے ساتھ مل کر افغان عوام کی مدد کی اور روس کو افغانستان سے واپس جانا پڑا۔
- 11 ستمبر 2001ء میں امر یکا میں ہونے والی دہشت گردی کے واقعات کے بعد امر یکا نے افغانستان پر حملہ کر دیا۔ اس جنگ میں پاکستان نے امر یکا کا ساتھ دیا۔وقت گزرنے کے ساتھ ساتھ پاکستان اور امر یکا کے تعلقات مزید بہتری کی طرف گامزن ہوئے۔

رول (Russia)

- تجغرافیائی طور پرروس پاکتان کے قریب ہے، مگر پاکتان کے امر ایکا کے ساتھ دفاعی معاہدوں میں شرکت کے باعث روس کے ساتھ تعلقات میں گرم جوشی نہیں آسکی اور روس کے تعلقات بھارت سے استوار ہوتے چلے گئے۔
- روس نے بھارت کی تعمیر وتر قی میں قابلِ ذکر کر دارا داکیا، جس کی وجہ سے پاکستان اور روس کے درمیان تعلقات میں بہتری نہ آسکی۔1956ء میں روس کے نائب وزیرِ اعظم نے پاکستان کا دورہ کیا جس میں پاکستان کو صنعت اور معیشت کی ترقی کے لیے

مطالعة ياكتان ﴿

امدادی پیش ش کی۔

• 1965ء کی پاک بھارت جنگ کے بعدروس نے تاشقند کے مقام پر بھارت اور پاکستان کے درمیان معاہدہ کراکے جنگی قیدیوں کی واپسی اورعلاقوں پر قبضے کامسکاھل کرایا۔روس نے بھارت کی مددجاری رکھی۔


10

- (1971ء کی پاک بھارت جنگ میں بھارت کوروس کی مدد حاصل تھی، جب کہ امریکانے پاکستان کا ساتھ نہ دیا،اس طرح مشرقی یا کستان کے محاذیریا کستان کو کامیابی حاصل نہ ہوئی اور بنگلہ دیش معرض وجود میں آیا۔
- ذوالفقار علی بھٹو کے دورِ حکومت میں روس کے ساتھ پاکستان کے تعلقات میں بہتری آئی۔اسی دور میں کراچی میں روس کے تعاون سے سٹیل مل لگائی گئی جو کہ پاکستان کی معیشت میں اہم کر دارا داکرتی رہی۔
- پاک روس تعلقات میں پاکستان کے امریکا کے ساتھ تعلقات کے باعث سردمہری رہی۔روس کے افغانستان پر قبضے کے بعد تو پاکستان اور روس کے تعلقات میں مزید بگاڑ پیدا ہو گیا۔ پاکستان نے کھل کر روسی قبضے کی مخالفت کی اور امریکا اور مغربی ممالک کے تعاون سے افغان عوام کی مدد کی۔
- افغان جنگ میں روس کونا کا می ہوئی اور افغان جنگ کے بعدروس ٹکڑ ہے ٹکڑ ہے ہو گیا اور پاکستان کے اس شکست وریخت سے وجود میں آنے والی ریاستوں، مثلاً: از بکستان، کرغز ستان، تا جکستان، تر کمانستان وغیرہ سے اقتصادی تعاون کی تنظیم (ECO) کے تعدت تعلقات قائم ہوئے ۔ روس کا عالمی سیاست میں کردارنسبتاً کم ہوگیا۔ یوں امریکا کی برتری قائم ہوگئی۔
- موجودہ حالات میں پاکستان اور روس کے درمیان تعلقات میں کافی حد تک بہتری آ رہی ہے۔ پاک روس مشتر کہ فوجی مشقیں اچھے تعلقات کی نئی امید پیدا کر رہی ہیں۔

رطانيه (Great Britain)

- برطانیہ اور پاکستان کے درمیان تعلقات قیام پاکستان سے بل ہجریک پاکستان کے زمانے سے ہیں تقسیم ہند کے بعد پاکستان نے ہمیشہ کوشش کی کہ برطانیہ کے ساتھ قریبی تعاون کو برقر اررکھا جائے۔
- دوسری جنگ عظیم کے اثرات کے باعث برطانیہ اس قابل نہیں رہاتھا کہ وہ پاکستان کی تعمیر وترقی میں فعال کر دارا داکر سکتا۔ تاہم برطانیہ نے دولت مِشتر کہ (Commonwealth) ریاستوں کی تنظیم کے ذریعے سے پاکستان کو مالی اور فوجی امدا دفراہم کی۔
- برطانیہ کے ساتھ پاکستانی تجارت کا حجم بھی زیادہ نہ بڑھ سکا۔اس کے برعکس برطانیہ نے بھارت کے ساتھ تعلقات کوزیادہ فروغ دیا۔
- پاکستان کے ایٹمی پروگرام کے مسکلے پر بھی برطانیہ کے ساتھ اختلا فات رہے۔ برطانیہ پاکستان کے ایٹمی پروگرام کی مخالفت کرتا رہا، مگریا کستان نے اپنے قومی مفادات کی خاطرا پنے ایٹمی پروگرام کوجاری رکھا۔
- موجودہ دور میں برطانیہ اور پاکستان کے درمیان تعلقات میں اضافہ ہور ہاہے۔ دونوں ممالک کے درمیان تعلیم کے فروغ ،ساجی شعبے کی ترقی ،معاشی ڈھانچ کی بہتری کے لیے سرمایہ کاری میں اضافہ ،غربت کے مسئلے سے نمٹنا، توانائی کے بحران ،شہریوں کے تحفظ اور ان کی سیکوریٹی اور معاشرے میں بڑھتی ہوئی انتہا پیندی کے چیلنج سے نمٹنے کے لیے کئی معاہدے ہو چکے ہیں۔

باب 6 کی پاکستان اور عالمی اُمور 🗸 🗸 باکستان اور عالمی اُمور 🔻 🕳 🔻



دنيا كانقشهايك نظرمين

جایان (Japan)

- جاپان نے پاکستان کی قومی تعمیر وترقی میں ہمیشہ فعال کردارادا کیا ہے۔ دوسری جنگ عظیم (اگست 1945ء) میں امریکا نے جاپان کے شہروں ہیروشیما اور نا گاسا کی پرایٹم بم گرا کرانھیں تباہ وبر باد کردیا، مگر جنگ میں ناکامی کے باوجود جاپانی قوم نے سخت محنت سے ترقی کی منازل طے کی ہیں اور اس وقت اُسے دنیا کی طاقت ورمعاثی قوت حاصل ہے۔ جاپان کی صنعتی ترقی نے اُسے اس وقت دنیا میں اعلیٰ مقام دے رکھا ہے۔
- پاکستان اور جاپان کے درمیان 1952ء سے سفارتی تعلقات قائم ہیں۔1957ء میں جاپان اور پاکستان کے وزرائے اعظم نے ایک دوسرے کے ممالک کے دورے کیے، جن میں معاشی اور شعتی تعاون کوفر وغ دینے کے لیے معاہدے کیے گئے۔
- و جاپان نے پاکستان کی صنعتی ترقی کے لیے قابل ذکر معاونت کی۔ جاپان پاکستان کو قرضے فراہم کرنے والا ایک اہم ملک ہے۔ جاپان پاکستان کو قرضے فراہم کرنے والا ایک اہم ملک ہے۔ جاپان، پاکستان کی صنعتی ضرور بات مثلاً بحل کا سامان مشینری اور بھاری صنعت وغیرہ کی تکمیل کے لیے معاونت کرتار ہا ہے۔اس طرح جاپان اور پاکستان کے درمیان تجارت کا حجم بڑھتا چلاگیا۔
- جاپان نے بلوچتان کی پسماندگی دورکر نے کے لیے بلوچتان یو نیورٹی آف انجینئر نگ اینڈٹیکنالوجی خضدار کے لیے جدید مشیزی، گدو، سی اورکوئٹہ کے درمیان بجلی کی سپلائی، پسنی میں ڈیزل پاور شیشن کا قیام، پاکستان میں زیر زمین پانی کی تلاش اور پینے کے صاف پانی کے منصوبے شروع کر کے مثبت کرداراداکیا۔
- پاکتان کی معاشی ترقی میں جاپان کا کردارکلیدی رہا ہے۔اس لحاظ سے جاپان نے کسی بھی دوسرے ملک کی نسبت پاکتان کی زیادہ معاونت کی ہے۔

مطالعة ياكتان 👤

• جاپان کی سرکاری ایجنسی، جاپان انٹرنیشنل کوآپریشن ایجنسی (جائیکا) (Japan International Cooperation Agency-JICA) پاکستان میں تعلیم ، صحت ، پینے کے پانی کی فراہمی اور زکاسی آب، ماحول، آب پاشی اور زراعت، ذرائع آمدورفت، توانائی اور قدرتی آفات سے بحیا کو فیرہ کے شعبول میں معاونت کررہی ہے۔

(European Union) يورني يونين

- یورپی یونین یورپی ممالک کی ایک تنظیم ہے۔ یورپی ممالک نے باہمی طورپر' ایک یورپ' کے تصور کے تحت یورپی یونین بنائی ہے۔
- پاکستان اور بور پی یونین کے تعلقات 1976ء میں قائم ہوئے۔ پاکستان کی معیشت بور پی یونین کے ساتھ مضبوط تجارتی تعلقات اور کئی دوسرے تجارتی معاہدوں کے ساتھ جُڑی ہے۔
- وقت کا تقاضا ہے کہ یور پی یونین کے مما لک میں پاکتانی مفادات کا تحفظ اور ان کے ساتھ تعلقات کو مزید فروغ دیا جائے۔ یا درہے کہ پاکتان نے فرانس، ہالینڈ، پیلجیم، برطانیہ اور سویڈن وغیرہ کے ساتھ انفرادی معاشی معاہد ہے بھی کیے۔
- پاکستان نے فرانس سے دفاعی ساز وسامان خرید نے کے لیے معاہدے کیے ہیں مگرٹیکنالوجی کی منتقلی ممکن نہیں ہوئی ، لہذا خود انحصاری حاصل نہیں کی جاسکی۔ یا کستان نے جرمنی کے ساتھ بھی کئی ایک معاشی ودفاعی معاہدے کیے ہیں ، مگران کا حجم کم ہے۔
- پاکستان کے پاس سویڈن کے تیار کردہ بال بیرنگ اور دیگر صنعتی سامان آتا ہے، مگریہاں بھی تجارت بڑی حد تک یک طرفہ ہے۔ ناروے کی کمپنی ٹیلی نار کا یا کستان میں موبائل فون کا نیٹ ورک کا م کرر ہاہے۔

چین اور پاکستان کا قضادی راه داری منصوبه (China Pakistan Economic Corridor-CPEC)

چین، پاکستان اقتصادی راہ داری منصوبہ بہت بڑا تجارتی منصوبہ ہے، جس کا مقصد جنوب مغربی پاکستان سے چین کے شال مغربی علاقے سکیا نگ تک گوادر بندرگاہ، ریلوے اور موٹروے کے ذریعے سے تیل اور کیس کی کم وقت میں ترسیل ہے۔ اقتصادی راہ داری دونوں مما لک کے تعلقات میں مرکزی اہمیت کی حامل تصور کی جاتی ہے۔



چین یا کستان اقتصادی راه داری (CPEC) کے تحت بننے والی موٹروے کا ایک منظر

باب 6 کی پاکستان اور عالمی اُمور 🗸 🗸 🗸 باکستان اور عالمی اُمور

چین پاکستان کا اقتصادی راہ داری منصوبہ پاکستان اور پورے خِطّے کے مما لک کی معیشت کے لیے نہایت اہمیت کا حامل ہے۔ پیمنصوبہ مختلف خِطّوں کو باہمی طور پر منسلک کر کے ترقی وخوش حالی کوفروغ دینے میں اہم کر دار اداکر ہے گا۔افغانستان میں قیامِ امن اور تعمیر نو کے آغاز کے پیشِ نظر اس منصوبے کی اہمیت مزید بڑھ گئی ہے۔افغانستان میں امن کے نتیجہ میں گوادر بندرگاہ سے تجارت بڑھے گی۔

پاکتنان کی معیشت پراس کے مثبت اثرات کی توقع کی جارہی ہے۔ مستقبل کی ضروریات کے پیشِ نظری پیک کے تحت توانائی، سڑکوں، ریل، صنعت اور سیاحت وغیرہ کے شعبول کوتر قی ملے گی۔ ملک میں کاروباری سرگرمیاں تیز ہوں گی، معیشت مستخکم ہو گی، روزگار کے مواقع پیدا ہول گے اورغربت میں کمی لانے میں مدد ملے گی۔ ملکی معیشت کے ختلف شعبوں میں ترقی کے لیے چین کے تجربات سے فائدہ اٹھا یا جائے گا۔

دنیامیں قیام امن کے لیے پاکستان کا کردار

(Pakistan's Contribution towards Peace Keeping in the World)

- پاکستان اقوامِ متحدہ کارکن ہے۔اقوامِ متحدہ کا قیام 24 اکتوبر1945ء کوٹمل میں آیا۔ پاکستان نے 30 ستمبر 1947ء کواقوامِ متحدہ کی رکنیت حاصل کر لی اور اس کے ایک ذمہ دارر کن کی حیثیت سے اپنے فرائض انجام دیے ہیں۔
- پاکستان اقوام متحدہ کے منشور پر کاربندر ہتے ہوئے اپنا عالمی کر دارا دا کرتا ہے۔ بھارت کے ساتھ پاکستان کی کئی جنگوں میں سلامتی کونسل اور اقوام متحدہ کے کر دارکو پاکستان نے توتسلیم کیا ،مگر بھارت نے نظرانداز کیا۔
- سلامتی کونسل نے 1949ء میں قرار دادمنظور کی کہ تشمیر میں استصوابِ رائے کرایا جائے۔ تشمیر یوں کوان کی قسمت کا فیصلہ کرنے کا اختیار دیا جائے ، مگر بھارت نے سلامتی کونسل کی قرار دادوں کی پروانہیں کی ۔ پاکستان اقوام متحدہ کا ایک ذمہ دار کن ہے۔ جب بھی اقوام متحدہ نے تقاضا کیا ،اس نے اپنی افواج کی خدمات ''امن فوج'' کے طور پرفراہم کی ہیں۔
- پاکستانی افواج نے خلیجی ریاستوں، پوسنیا،سوڈان،کانگواور دنیا کی دیگر ریاستوں میں امن فوج کی حیثیت سے فرائض سرانجام دیے۔افریقی ریاستوں میں جہاں حالات انتہائی سخت ہیں، پاکستانی افواج نے امن قائم کرنے میں اپنا کر دارانتہائی مؤثر طور پرادا کیا ہے۔افھی خدمات کے اعتراف میں پاکستان کو کئی بارا قوام متحدہ کی مختلف کمیٹیوں کا سربراہ بھی بنایا جا تار ہاہے۔
- ، پاکستان کوسلامتی کوسل کے غیر مستقل رکن کی حیثیت بھی حاصل رہتی ہے۔اقوام متحدہ میں پاکستان کامستقل مندوب موجود ہوتا ہے جواہم مسئلے پراصولی مؤقف اختیار کرتے ہوئے پاکستان کی نمائندگی کرتا ہے۔
- پاکستان نے مسکنہ فلسطین پر اقوام متحدہ میں خصوصی کردار اداکیا ہے۔ فلسطینیوں پرہونے والے مظالم کی جانب اقوام عالم کی توجہ دلائی ہے، تا کہ مسکنہ فلسطین حل کر کے فلسطینی مسلمانوں کے لیے آزاد وخود مختار ریاست قائم کی جائے۔ امریکا اور پور پاسٹیں الربیات اسرائیل کی مددگار ہیں، اس لیے اقوام متحدہ کو یہ مسکلہ حل کرنے میں کا میابی حاصل نہیں ہوئی۔ اقوام متحدہ میں اگر چہ اصولاً تمام ریاستوں کی حیثیت کیساں ہے، مگر علی طور پر امریکا اور پور پی ریاستوں کو اقوام متحدہ میں خصوصی قوت حاصل ہے۔ ضرورت اس امرکی ہے کہ دنیا میں مستقل امن کے لیے تمام عالمی طاقتیں اپنا کردار مثبت انداز میں اداکریں۔

مطالعهٔ پاکستان 👤

كياآب جانة بين؟

دنیا کی پانچ بڑی طاقتیں امریکا، برطانیہ،فرانس،روس اور چین کو بیرتق حاصل ہے کہوہ اقوامِ متحدہ میں پیش کردہ کسی قرار دادیا بل کو مستر دکر سکتے ہیں،اس کوویٹو (Veto) کہا جاتا ہے۔

• دنیامیں قیامِ امن کے لیے پاکستان کا کردار صرف سیاسی معاملات اور امن فوج تک ہی محدود نہیں ہے بلکہ پاکستان نے اس کے دیگر فلاحی اداروں میں بھی قابلِ ذکر کردارادا کیا ہے۔ بہت سے پاکستانی اقوامِ متحدہ کے اداروں میں ملازمت کرتے ہیں۔ اقوام متحدہ کے سیکرٹریٹ میں بھی کئی یا کستانی تعینات ہیں اوروہ اپنی خدمات انجام دے رہے ہیں۔

مشقى سوالات

1- ہرسوال کے چار مکنہ جوابات میں سے درست جواب پر (۷) کانشان لگا تیں:۔

(i) اقوام متحده كا قيام عمل مين آيا:

(ب) 14-ايريل 1945ء

(الف) 24-اكتوبر 1944ء

(ر) 24-نومبر 1946ء

(ج) 24-اكۋېر 1945ء

(ii) اسلامی کانفرنس کی تنظیم کی بنیاد 1969ء میں جس شہر میں رکھی گئی،وہ ہے:

(ب) لا مور

(الف) تهران

(و) رباط

(ج) جده

عوا مي جمهوريه چين كا قيام مل مين آيا:

(پ)1949ء میں

(الف)1947ء ميں

(د)1953ء میں

(ج) 1951ء میں

(iv) یا کشان نے 30 ستمبر 1947ء کوجس ادارے کی رکنیت حاصل کی ،وہ ہے:

(ب)ای سی او

(الف) او آئی سی

(و) سارک

(ج) اقوام متحده

يا كستان كوسب سي يهلي تسليم كيا:

(ب) چین نے

(الف) ایران نے

(v)

(د) امریکانے

(ج) افغانستان نے

2- درج ذیل سوالات کے مخضر جواب دیں:۔

(i) خارجہ پالیسی سے کیا مراد ہے؟

(ii) وسطی ایشیا کی مسلم ریاستوں کے نام تحریر کریں۔

باب 6 ما يا كتان اورعالمي أمور 49

> گوا در کی بندرگاہ کی اہمیت کوتین سطروں میں تحریر کریں۔ (iii)

> > مسكلة فلسطين سے كيامراد ہے؟ (iv)

پاکستان کے بر"ی اور بحری راستے کیوں اہم ہیں؟ (v)

درج ذیل سوالات کے تفصیلی جواب دیں۔ -3

یا کشان کی خارجہ یالیسی کے بنیادی مقاصد بیان کریں۔ (i)

مسلك شميركوبياك بهارت تعلقات مين كياا بميت حاصل ہے؟ بحث كريں۔ (ii)

یا کتان کے ترکی کے ساتھ تعلقات بیان کریں۔ (iii)

چین نے پاکستان کی تعمیر وتر قی میں کیا کر دار ادا کیا ہے؟ بیان کریں۔ (iv)

یا کتان اورامر یکا کے تعلقات بیان کریں۔ (v)

سرگرمی برائے طلبہ

مُسلم ریاستوں کے جینڈوں پرمشتل چارٹ بنائیں اور کمراجماعت میں لگائیں۔

ہدایات برائے اسا تذہ کرام طلبہ کو پاکستان چین اقتصادی راہ داری منصوبہ کے بارے میں بتائیں